



PARAU FA'ARARA'A NĀ TE MAU VE'A #40

Te mau nūmera o teie ma'i :

149 hi'opo'ara'a tei ravehia i teie hopea hepetoma nei, aita e ta'ata i ro'ohia i teie tirotiro. 2 965 ta'ata tei hi'opo'ahia, mai te omuara'a o teie ma'i. E 60 rahira'a ta'ata tei ma'ihia i te Covid-19 : 4 ta'ata tei roto noa ā i te hi'opo'ara'a tāmāu. 56 ta'ata tei 'afaro roa mai, 'aita te mau tapa'o ma'i e 'itehia fa'ahouhia ra i nia ia rātou. **Aore e ta'ata fa'ahou** i roto i te piha rapa'aura'a ma'i fifi, 'ua āfaro roa. E te parau āpi oaoa ra, **aore roa e ta'ata i fa'arue mai.**

Teie ra, **ia vai ara noa ā tātou**, e ia tāmāu noa ā i te **fa'a'ohipa** i te mau ravea pāururura'a i teie ma'i.

Te mau nūmera 'i teie mahana


Ta'atoara'a o te mau ta'ata tei ma'i hia i te COVID-19 : 60

Rahira'a ta'ata tei ma'i hia i te COVID-19 e o tei tapea hia i te fare ma'i :

- no teie taimē 1
- mai te ha'amatarā'a no teie ma'i 4


Rahira'a ta'ata tei rapa'āu hia i roto i te piha rapa'aura'a ma'i fifi 0

Fig. 1. Rahira'a ta'ata tei ma'i hia i te COVID-19 'i Pōrīnetia farāni nei māi te omuara'a mai



No roto mai : Piha hi'opo'ara'a i te mau ma'i, Fa'aterera'a nui no te ea

Fig. 2. Te mau ma'i i Tahiti e i Moorea, i te monire 11 nō Mē 2020



No roto mai : Piha hi'opo'ara'a i te mau ma'i, Fa'aterera'a nui no te ea

Te tere manureva a te Hau Nui (Continuité Territoriale).

I teie Tapati 10 nō Mē, 'ua tae mai te manureva a te taiete Air Tahiti Nui tei tārahuhia e te Hau Nui. E 53 ta'ata no te fenua nei i nia i taua manureva ra. 'Ua arata'ihia rātou i roto i te mau vahi nohora'a tei fa'ata'ahia : Outumaoro e i Mitirapa. E parahi atu rātou i reira i te maoro ra'a hō'iē ahuru ma maha mahana. E ia hope teie pue mahana, e hi'opo'a fa'ahouhia rātou, mai te peu eita te tirotiro o te Covid-19 e 'itehia mai, e ho'i ia rātou i roto i tō rātou mau utuafare.

Te mau ta'ata o tei ho'i mai i te fenua nei na nia i te manureva i tārahuhia e te Hau Nui no te 22 no Eperera, 'ua ho'i tia i roto i tō rātou mau utuafare, i muri 'ae i te mau hi'opo'ara'a o tei ravehia i muri 'ae i te tau 'opanipanira'a o tei fa'ahepohia.



'Ua fa'aho'i atoa hia mai 15 tane fereti, e i roto te vai e 5 tane tauiha'a ra'apa'aura'a ma'i. 'Ua nehenehe atoa i te fa'aho'i mai te mau puta tauiha'a a te Fare Rata.

'Ua tapurahia te tere manureva ATN no te tere atu i Pais i te 17 nō Mē

Te tāmāu nei te mau ha'api'ipi'ira'a i te mau pupu fa'aa'o no te mau fare toa.

I teie hepetoma i mairi 'ae nei, 'ua ha'amau te Pupu 'Autahi no te Pū ti'aa'aura'a i te fifi no te ma'i Covid-19 i te tahi mau ha'api'ipi'ira'a no te mau ta'ata tauturu i roto i te ta'atoara'a o te mau 'Oire no te ha'amaura'a i te mau pupu i fa'ata'ahia no te ape'era'a e te tautura'a i te mau fatu fare toa no te ha'amaura'a e te fa'aturara'a i te mau ravea pārorura'a.

'Ua tupu teie mau ha'api'ipi'ira'a i Papara, Paea, Papeete, Punaauia e i Fa'aa.

I teie hepetoma, e tāmāu ā teie mau ha'api'ipi'ira'a :

- i teie monire 11 nō Mē i Pirae e i Arue ;
- i te mahana piti 12 nō Mē : i Mahina e i Hiti'aa o te Ra
- i te mahana toru 13 nō Mē : i Teva I Uta, te mau ha'api'ipi'ira'a e tupu ihoa ia i Mataiea
- i te mahana maha 14 nō Mē i Taiarapu Hiti'aa o te Ra e To'oa o te Ra.

E nehenehe ia e parau e, e turuhia te ta'atoara'a o te mau 'Oire e te mau pupu ta'ata tauturu o te tere atu i roto i nā fare toa e 200 o te fenua nō Tahiti.

Te ha'amatarara'a ha'api'ira'a

Te Fa'aterera'a rahi nō te Ha'api'ira'a, te DGEE, e te F'aaterera'a o te Ea o tei tāho'e no te tuatapapa i te parau nō te mau fa'anahora'a nō te mau ha'api'ipi'ira'a e te mau ha'amaramaramara'a i te mau rave 'ohipa nō te mau fare ha'aapi'ira'a (Te mau fa'atere, 'Orometua ha'api'i e te mau feia tāmā fare).

Te mau utuutu ma'i no te Fa'aterera'a o te Ea o te tere atu i roto i te mau Fare Ha'api'ira'a nō te ape'era'a e te tauturura'a i te mau Fa'atere ha'api'ira'a hou teie ha'amatarara'a ha'api'ira'a.



Te Pū nō Mitirapa (Tibériade)

TE PORO'I NŌ TEIE MAHANA

IA VAI ARA NOA A TĀTOU

'AITA Ā TEIE FIFI MA'I I ORE ATURA

A FA'A'OHIPA I TE MAU RAVEA PĀRURU

MĀURUURU E FA'AITOITO